

"ഭരണഭാഷ- മാതൃഭാഷ"



**കേരള സർക്കാർ**

**സംഗ്രഹം**



ദുരന്തനിവാരണ വകുപ്പ് - കോവിഡ് 19 - ലോക്ക് ഡൗൺ ഇളവുകൾ - ശരാശരി പ്രതിവാര ടെസ്റ്റ് പോസിറ്റീവ് നിരക്ക് അടിസ്ഥാനമാക്കി തദ്ദേശ സ്വയംഭരണ സ്ഥാപനങ്ങളുടെ പുനർവിഭാഗീകരണം - 2021 ജൂലൈ 1 മുതൽ അധിക മാർഗ്ഗനിർദ്ദേശങ്ങൾ നടപ്പിൽ വരുത്തി ഉത്തരവ് പുറപ്പെടുവിക്കുന്നു.

**ദുരന്ത നിവാരണ (എ) വകുപ്പ്**

സ.ഉ(സാധാ).നം.487/2021/ഡി.എം.ഡി തീയതി,തിരുവനന്തപുരം,29/06/2021

- പരാമർശം:- 1. സ.ഉ(സാധാ)നം.467/2021/ഡി.എം.ഡി തീയതി 15.06.2021.  
 2. സ.ഉ(സാധാ)നം.469/2021/ഡി.എം.ഡി തീയതി 22.06.2021.

**ഉത്തരവ്**

കോവിഡ് വ്യാപനം തടയുന്നതിന്റെ ഭാഗമായി ടെസ്റ്റ് പോസിറ്റീവിറ്റി റേറ്റ് (ടിപിആർ) അടിസ്ഥാനമാക്കി സംസ്ഥാനത്തെ തദ്ദേശ സ്വയംഭരണ സ്ഥാപനങ്ങളെ 4 വിഭാഗങ്ങളായി തരംതിരിച്ച് ലോക്ക് ഡൗണിന്റെ ചില ഇളവുകൾ ടെസ്റ്റ് പോസിറ്റീവ് നിരക്ക് കുറവുള്ള മേഖലകളിലേക്ക് വ്യാപിപ്പിച്ചും ടിപിആർ കൂടുതലുള്ള പ്രദേശങ്ങളിൽ പ്രത്യേക കർശന നിയന്ത്രണങ്ങൾ നടപ്പിലാക്കിയും മാർഗ്ഗനിർദ്ദേശങ്ങൾ പുറപ്പെടുവിച്ചിട്ടുണ്ട്.

2) സംസ്ഥാനത്തെ നിലവിലെ കോവിഡ് മഹാമാരിയുടെ വ്യാപനം വിലയിരുത്തിയതിനു ശേഷം സംസ്ഥാന ദുരന്ത നിവാരണ അതോറിറ്റിയുടെ സംസ്ഥാന എക്സിക്യൂട്ടീവ് കമ്മിറ്റി ചെയർമാൻ എന്ന നിലയിൽ ദുരന്ത നിവാരണ നിയമം 2005 സെക്ഷൻ 20 (3) -ൽ നിക്ഷിപ്തമായ അധികാരം ഉപയോഗിച്ച് സംസ്ഥാനത്തെ തദ്ദേശ സ്വയംഭരണ സ്ഥാപനങ്ങളെ ഏഴു ദിവസത്തെ ശരാശരി ടിപിആർ നിരക്കിന്റെ അടിസ്ഥാനത്തിൽ ചുവടെ പറയുന്ന രീതിയിൽ പുനർവിഭാഗീകരിച്ചുകൊണ്ട് പരാമർശ ഉത്തരവിലെ തദ്ദേശസ്വയംഭരണസ്ഥാപനങ്ങളിൽ 2021 ജൂലൈ 1 മുതൽ നിയന്ത്രണങ്ങൾ നടപ്പിലാക്കുന്നതിനുള്ള അധിക മാർഗ്ഗനിർദ്ദേശങ്ങൾ പുറപ്പെടുവിക്കുന്നു.

കാറ്റഗറി	മാനദണ്ഡം
A	ശരാശരി ടെസ്റ്റ് പോസിറ്റീവിറ്റി നിരക്ക് 6 ശതമാനത്തിൽ താഴെ (വ്യാപനം കുറഞ്ഞ സ്ഥലങ്ങൾ)
B	ശരാശരി ടെസ്റ്റ് പോസിറ്റീവിറ്റി നിരക്ക് 6 നും 12 ശതമാനത്തിനും ഇടയ്ക്ക് (മിത വ്യാപനമുള്ള സ്ഥലങ്ങൾ)
C	ശരാശരി ടെസ്റ്റ് പോസിറ്റീവിറ്റി നിരക്ക് 12 നും 18 ശതമാനത്തിനും ഇടയ്ക്ക് (അതി വ്യാപനമുള്ള സ്ഥലങ്ങൾ)
D	ശരാശരി ടെസ്റ്റ് പോസിറ്റീവിറ്റി നിരക്ക് 18 ശതമാനത്തിൽ മുകളിൽ (അതിതീവ്ര വ്യാപനമുള്ള സ്ഥലങ്ങൾ)

- i. ബന്ധപ്പെട്ട വിഭാഗങ്ങളിൽ ഉൾപ്പെട്ട തദ്ദേശസ്വയംഭരണസ്ഥാപനങ്ങളിൽ ഇതിനകം ലഭ്യമായ ഇളവുകൾ അതേപടി തുടരുന്നതാണ്.
- ii. 'കാറ്റഗറി ബി'യിലുൾപ്പെടുന്ന തദ്ദേശ സ്വയംഭരണ സ്ഥാപനങ്ങളിലും ഡ്രൈവർ ഉൾപ്പെടെ 2 യാത്രക്കാർക്ക് ഓട്ടോറിക്ഷകളിൽ യാത്ര അനുവദിക്കുന്നതാണ്.

**File No.DMA2/7/21-DMD-Part(2)**

3) മറ്റു സംസ്ഥാനങ്ങളിൽ നിന്ന് വരുന്ന സന്ദർശകർ RTPCR നെഗറ്റീവ് സർട്ടിഫിക്കറ്റ് കൈവശമുണ്ടെന്ന് ഉറപ്പുവരുത്തുന്നതിനായി റെയിൽവെ സ്റ്റേഷനുകളിലും അതിർത്തി ചെക്ക് പോസ്റ്റുകളിലും പരിശോധനകൾ കർശനമാക്കുന്നതിനാവശ്യമായ നടപടികൾ ജില്ലാ കളക്ടർമാർ സ്വീകരിക്കേണ്ടതാണ്. കോവിഡ് രോഗികളുടെ പ്രാഥമികസമ്പർക്കപട്ടികയിലുള്ളവരുടെ വിവരങ്ങൾ കൃത്യമായി ശേഖരിച്ച് അവരുടെ ക്വാറന്റൈൻ ഉറപ്പുവരുത്തുന്നതിനുള്ള അടിയന്തിരനടപടികളും സ്വീകരിക്കേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)  
**ഡോ. വി പി ജോയ്**  
**ചീഫ് സെക്രട്ടറി**

അഡീഷണൽ ചീഫ് സെക്രട്ടറി, ആഭ്യന്തര, വിജിലൻസ് വകുപ്പ്  
അഡീഷണൽ ചീഫ് സെക്രട്ടറി, റവന്യൂവും ദുരന്ത നിവാരണവും വകുപ്പ്  
പ്രിൻസിപ്പൽ സെക്രട്ടറി, ആരോഗ്യ വകുപ്പ്  
എല്ലാ അഡീഷണൽ ചീഫ് സെക്രട്ടറിമാർ/ പ്രിൻസിപ്പൽ സെക്രട്ടറിമാർ/ സെക്രട്ടറിമാർ  
എല്ലാ വകുപ്പ് തലവൻമാർ, സംസ്ഥാന പോലീസ് മേധാവി ഉൾപ്പെടെ  
എല്ലാ ജില്ലാ കളക്ടർമാർക്കും  
എല്ലാ ജില്ലാ പോലീസ് മേധാവികൾക്കും  
പകർപ്പ്:-  
മുഖ്യമന്ത്രിയുടെ പ്രൈവറ്റ് സെക്രട്ടറിയ്ക്ക്  
എല്ലാ മന്ത്രിമാരുടെയും പ്രൈവറ്റ് സെക്രട്ടറിമാർക്ക്  
ചീഫ് സെക്രട്ടറിയുടെ സ്പെഷ്യൽ സെക്രട്ടറി  
വെബ് & ന്യൂ മീഡിയ, ഐ & പി.ആർ.ഡി  
സ്റ്റോക്ക് ഫയൽ/ ഓഫീസ് കോപ്പി

ഉത്തരവിൻ പ്രകാരം  
**Signed by Jayachandran K P**  
**Date: 29-06-2021 21:33:07**  
**Reason: Approved**